

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುಚ್ಛಕ್ತಿ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ ಈಗತಾನೆ ನೋಟೀಸ್ ಬಂದಿದೆ. ಆದಷ್ಟು ಪರಿಶೀಲನೆ ಮಾಡಿ ಉತ್ತರವನ್ನು ತರಿಸಿಕೊಡತಕ್ಕಂಥ ಪ್ರಯತ್ನ ಮಾಡುತ್ತೇನೆ.

ಶ್ರೀಮತಿ ಮನೋರಮ ಮಧ್ವರಾಜ್.— ಮಾನ್ಯ ಅಧ್ಯಕ್ಷರೇ ೩೩೪ರ ನಿಯಮದ ಮೇರೆಗೆ ಹಲವಾರು ಪ್ರಶ್ನೆಗಳನ್ನು ಕೇಳಿರುತ್ತೇನೆ. ಸರ್ಕಾರದಿಂದ ಸಮರ್ಪಕವಾದ ಉತ್ತರ ಒಂದಕ್ಕೂ ಸಿಕ್ಕಿಲ್ಲ. ವಿದ್ಯುತ್ ಸರಬರಾಜಿನ ಬಗ್ಗೆ ಆಗುತ್ತಿರುವ ತೊಂದರೆಗಳನ್ನು ವಿವರಿಸಿರುತ್ತೇನೆ. ದಯವಿಟ್ಟು ಈಗ ಲಾಬರೂ ಸರಿಪಡಿಸಿ ವ್ಯವಸ್ಥೆಗೊಳಿಸುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಜಿ. ಎಸ್. ದೇಶಮುಖ್.— ವ್ಯವಸ್ಥೆಗೊಳಿಸುತ್ತೇನೆ.

(9) ಉತ್ತರ ಕನ್ನಡ ಜಿಲ್ಲೆಯ ಡಿ.ಡಿ.ಪಿ.ಐ.ಸವರು ಕಾನೂನು ಬಾಹಿರವಾಗಿ ವರ್ಗಾವಣೆ ಮಾಡಿಸುವ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್.— ಉತ್ತರ ಕನ್ನಡ ಜಿಲ್ಲೆಯ ಡಿ.ಡಿ.ಪಿ.ಐ.ಸವರು ಕಾನೂನು ಬಾಹಿರವಾಗಿ ವರ್ಗಾವಣೆಗಳನ್ನು ಮಾಡಿದ್ದಲ್ಲದೇ ತಾಲ್ಲೂಕುಗಳಲ್ಲಿ ಕ್ರಾಸ್ ಡೆಪ್ಯುಟೇಷನ್ ಸಹ ಮಾಡಿದ್ದಾರೆ. ಕ್ರಾಸ್ ಡೆಪ್ಯುಟೇಷನ್ ಅರ್ಥ ಅವಧಿ ಪೂರ್ವ-ವರ್ಗ ಎಂತಲೇ ಆಗುತ್ತದೆ. ಕ್ರಾಸ್ ಡೆಪ್ಯುಟೇಷನ್ ಮಾಡಲು ಅವರಿಗೆ ಮತ್ತು ತಾಲ್ಲೂಕಿನಲ್ಲಿರುವ ಈ ಜನಗಳಿಗೆ ಅಧಿಕಾರವೇ ಇರುವುದಿಲ್ಲ. ಮೇಲೆ ಹೇಳಿದ ರೀತಿಯಲ್ಲಿ ಕಾನೂನು ಬಾಹಿರವಾಗಿ ವರ್ತಿಸಿ ಶಿಕ್ಷಕರಿಂದ ಹಣ ಸಂಗ್ರಹಿಸಿದ್ದಾರೆಂತ ಜನ ಅಡಿಕೊಳ್ಳುತ್ತಾರೆ. ಈ ಡಿ.ಡಿ.ಪಿ.ಐ.ಸವರ ಮೇಲೆ ಸಾಕಷ್ಟು ಆಪಾದನೆಗಳಿದ್ದು ಸದನದಲ್ಲಿಯೇ ಅವುಗಳನ್ನು ಎತ್ತಲಾಗಿದೆ. ಹೀಗಿದ್ದರೂ ಅವರ ಮೇಲೆ ಏನು ಕ್ರಮಕೈಕೊಳ್ಳದಿರುವುದನ್ನು ನೋಡಿದರೆ ಸರಕಾರದಲ್ಲಿ ಯಾವುದೋ ಕಾಣದ ಕೈ ಅವರ ದುರ್ವರ್ತನೆಯನ್ನು ರಕ್ಷಿಸಲು ಪ್ರಯತ್ನ ನಡೆಸಿರುವುದು ಸ್ಪಷ್ಟವಾಗುತ್ತದೆ. ಅವಕಾಶ ಕೊಟ್ಟಲ್ಲಿ ಅವರ ಕಾನೂನು ಬಾಹಿರ ಕೆಲಸಗಳನ್ನು ಸದನದ ಮುಂದೆಯೇ ಇಡಲು ನಾನು ಸಿದ್ಧನಿದ್ದೇನೆ. ಕಾರಣ ತಕ್ಷಣ ಸೂಕ್ತ ಕ್ರಮ ಕೈಕೊಂಡು ಸೂಕ್ತ ಹೇಳಿಕೆ ನೀಡುವ ಬಗ್ಗೆ ಸರಕಾರದ ಗಮನ ಸೆಳೆಯುತ್ತೇನೆ.

ಶ್ರೀ ಎಚ್. ಜಿ. ಗೋವಿಂದೇಗೌಡ (ರಾಜ್ಯ ಶಿಕ್ಷಣ ಸಚಿವರು).— ಮಾನ್ಯ ಉಪಾಧ್ಯಕ್ಷರೇ ಮಾನ್ಯ ಸದಸ್ಯರು ಈಗ ತಾನೇ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿರುತ್ತಾರೆ. ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಲು ಸಂಬಂಧಪಟ್ಟ ಮಂತ್ರಿಗಳಿಗೆ ಹೇಳುತ್ತೇನೆ.

ಹಳ್ಳಿಗಳಲ್ಲಿರುವ 70 ವರ್ಷಕ್ಕೆ ಮೇಲ್ಪಟ್ಟಿರುವ ರೈತರಿಗೆ ವೃದ್ಧಾಪ್ಯ ವೇತನ ನೀಡುವ ಬಗ್ಗೆ.

ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).— ಸನ್ಮಾನ್ಯ ಉಪಾಧ್ಯಕ್ಷರೇ, ಹಳ್ಳಿಗಳಲ್ಲಿರುವ ರೈತರು ಜೀವಮಾನವಿಡೀ ಗದ್ದೆ ಹೊಲಗಳಲ್ಲಿ ಗುಡಿದು ಆಹಾರ ಒದಗಿಸುತ್ತಿರುವವರು. ಇಂತಹ ಕೃಷಿಗರು, ರೈತರು ಮುಪ್ಪನ್ನು ಕಾಣುವಾಗ ದಿಕ್ಕಿಲ್ಲದೆ ಇರುತ್ತಾರೆ. ಗಂಡು ಮಕ್ಕಳಿದ್ದರೆ ಮದುವೆಯಾಗಿ ಬೇರೆ ಹೋಗುತ್ತಾರೆ. ಹೆಣ್ಣು ಮಕ್ಕಳು ಇದ್ದಲ್ಲಿ ಮದುವೆಯಾಗಿ ಗಂಡನ ಮನೆಗೆ ಹೋಗುತ್ತಾರೆ. ಇಂತಹ 20 ವರ್ಷದ ಮುಪ್ಪಿನಲ್ಲಿ ಕೃಷಿ ರೈತರು ತಂಬಾಕು ಪುಟ್ಟು, ಬಳಗಾಗುತ್ತಾರೆ. ಆದಕಾರಣ ಸರಕಾರದವರು 20 ವರ್ಷವಾದ ರೈತರನ್ನು ಹಳ್ಳಿಗಳಲ್ಲಿ ಗುರುತಿಸಿ ಅವರಿಗೆ "ಪೆನ್ಷನ್" ಕೊಡುವುದು ಅಗತ್ಯದ ವಿಚಾರವಾಗಿರುತ್ತದೆ. ಈ ಕುರಿತು ಕೃಷಿ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಮಾನ್ಯ ಅಧ್ಯಕ್ಷರೇ ಇದು ಒಂದು ಪಾಲಿಸಿ ವಿಷಯಕ್ಕೆ ಸಂಬಂಧಪಟ್ಟಿದ್ದಾಗಿರುತ್ತದೆ. ಇದನ್ನು ವಿಚಾರ ಮಾಡುತ್ತೇನೆಂದು ಇಷ್ಟು ಮಾತ್ರ ಈ ಸಮಯದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ೬% ವರ್ಷ ವಯಸ್ಸಿನವರೆಲ್ಲರಿಗೂ ಪೆನ್ಷನ್ ಕೊಡತಕ್ಕಂಥ ವ್ಯವಸ್ಥೆ ಇದೆ. ಕೂಲಿಗಾರರಿಗೂ ಪೆನ್ಷನ್ ಕೊಡತಕ್ಕಂಥ ವ್ಯವಸ್ಥೆ ಇದೆ. ಈ ವ್ಯವಸ್ಥೆಯ ಪ್ರಕಾರ ಕೃಷಿ